

میرے عظیم استاذ حضرت مولانا سلیم اللہ خان صاحب رحمۃ اللہ علیہ

حضرت مولانا مفتی محمد فیض عثمانی دامت برکاتہم

کرنگ مدرس عاملہ و فاقہ المدارس العربیہ پاکستان

استاذ الاسم ذہ، رئیس الحجہ شین، بانی جامعہ فاروقیہ، صدر و فاقہ المدارس العربیہ پاکستان، حضرت مولانا سلیم اللہ خان صاحب رحمۃ اللہ علیہ، کی عظیم دینی شخصیت کا دائرہ خدمات بہت وسیع ہے، اور تدریس و تربیت، تحقیق و تصنیف اور تبلیغ و جہاد کے میدانوں میں تو دور دور تک اتنا پھیلا ہوا ہے کہ کسی ایک مضمون میں ان کو سینا مجھ چیز کو تاہ قلم کے لئے ممکن نہیں۔

حضرت سے بندے کا تعلق اگرچہ گوناں گوں جتوں میں آخر تک رہائیں گہرا تعلق جو سب تعلقات پر بھاری ہے تائید اور شاگردی کا تعلق ہے، وہ میرے انہائی شیخ و مہربان استاذ تھے، اپنے اسی تعلق کے حوالے سے کچھ حالات و واقعات، اور جذبات و احساس تحریر میں لا چاہتا ہوں لیکن افسوس کہ بندے تحریر کے سلسلے میں، بہت کوتاہ اور سُست واقع ہوا ہے، ڈر ہے کہ اس غیر اختیاری کو تاہی کی وجہ سے اپنے محترم اور عظیم و شفیق استاذ کے بارے میں جو جذبات و احساسات دل میں ہیں اُن سب کو بیان کرنے سے بھی بندہ قادر ہے گا۔ تاہم ”مالا یدرک ٹکٹلہ لا یترک ٹکٹلہ“ کے اصول پر عرض ہے:

بندے کو حضرت رحمۃ اللہ علیہ سے تعلق کی سعادت اُسی سال میں جب دارالعلوم کراچی، نامک و اڑے سے منتقل ہو کر ایک پرانے گاؤں ”شرافی“ کے قریب لق و دق صحرائیں قائم ہوا، اس وقت یہاں نہ کورنگی ناؤں آباد ہوا تھا، نہ لامڑھی کالوں نی تھی نہ ڈینیں سوسائٹی کا دور دور تک کوئی تصور تھا، بس جھاڑیوں اور ریت کے ٹیلوں سے آتا ہوا ریگستان تھا، جو ساحل سمندر تک چلا گیا تھا، کراچی کی آبادی تقریباً بارہ، تیرہ (۱۳، ۱۲) میل کے فاصلے پر تھی، جہاں جانے کے لئے کوئی سڑک بھی نہیں تھی، اسی ریگستان میں اونٹ گاڑیوں کے گزرتے رہنے کی وجہ سے ایک کچی سڑک سی بن گئی تھی، جب ہم یہاں سے گھر جاتے تو کہتے تھے کہ ”کراچی جا رہے ہیں“ اور جب واپس آتے تو کہتے تھے

”شرافی جا رہے ہیں“، بندے کے ساتھ برادر عزیز مولانا مفتی محمد تقی عثمانی صاحب - حفظہ اللہ - بھی اور ہمارے بھانجے مولانا حکیم سید شرف حسین صاحب مرحوم بھی منتقل ہوئے، یہاں ہم تینوں کا قیام ایک ہی کمرے میں تھا، یہاں جن اساتذہ کرام سے ہم دونوں بھائیوں کو نیایا شرف تلقین حاصل ہوا وہ تین بزرگ تھے، یعنی حضرت مولانا مفتی رشید احمد صاحب لدھیانوی رحمۃ اللہ علیہ، حضرت مولانا اکبر علی صاحب سہارپوری رحمۃ اللہ علیہ، اور حضرت مولانا سالم اللہ خان صاحب رحمۃ اللہ علیہ۔

حضرت مولانا سالم اللہ خان صاحب رحمۃ اللہ علیہ کا تعلق بھارت، صوبہ یوپی، ضلع مظفر گر کے ایک قبے جلال آباد سے تھا، ویں سے ہجرت کر کے پاکستان تشریف لائے تھے، اور یہاں دارالعلوم شیخوالیار (سنده) کے مدرسے میں کچھ عرصہ فرائض تدریس انجام دینے کے بعد ۵ شوال المکرم ۱۳۷۲ھ کو مع اہل خانہ دارالعلوم کراچی تشریف لائے۔ (۱)

ہمارے دینی مدارس کا تعلیمی سال ماہ شوال سے شروع ہو کر شعبان میں ختم ہوتا ہے، اس طرح ہمارا یہ تعلیمی سال شوال ۱۳۷۲ء سے شروع ہو کر شعبان ۱۳۷۳ء میں ختم ہوا۔ ہم نے اس تعلیمی سال یعنی ۶۷-۱۳۷۳ھ میں حضرت والا سے دو اہم کتابیں پڑھیں، ایک فقہ کی مشہور ترین نصابی کتاب ہدایہ اخیرین، - دونوں جلدیں - یہ درس صحیح کے پہلے دو گھنٹوں میں ہوتا تھا، دوسری فلسفہ کی مشہور کتاب مسیدہ۔

ان دونوں دروس میں بلکہ بعد کے بھی تمام دروس میں پابندی وقت آپ کا خصوصی امتیاز تھا، نانے اور رخصت لینے سے ہر ممکن اجتناب فرماتے تھے۔ آپ سبق بہت ذوق و شوق سے پڑھاتے تھے، بھی وجہ ہے کہ طلبہ بھی ان کا درس بڑے انہاک سے سنتے تھے۔ آپ اس کا خاص اہتمام فرماتے تھے کہ جب تک تمام طلبہ کو بات سمجھ میں نہ آجائے، سبق کو آگئے نہیں بڑھاتے تھے۔

ہم نے پچھلے سال ناک و اڑے میں ہدایہ اولین اپنے عظیم و شفیق اور بہت ہی محبوب استاذ حضرت مولانا مفتی ولی حسن صاحب (نوگی) رحمۃ اللہ علیہ سے پڑھی تھی، ان ہی کے فقیحانہ درس سے پہلی مرتبہ یہ بات دل نشین ہوئی تھی کہ علم فقة انتہائی دقیق اور گہرا ہونے کے ساتھ ساتھ انتہائی دلچسپ فن بھی ہے، جس کے مسائل کی لذت آج بھی ایک قسم کی محیت عطا کر دیتی ہے۔ اسی طرح فلسفہ کا بھی مجھے شوق تو پہلے سے ضرور تھا، مگر یہ معلوم نہیں تھا کہ یہ اتنا دلچسپ فن ہے، یہ بات حضرت مولانا سالم اللہ خان صاحب رحمۃ اللہ علیہ کے درس ہی سے سامنے آئی، اس کے بعد مجھے فلسفے سے خصوصی لگاؤ پیدا ہوا، اور الحمد للہ جدید فلسفے کے مطالعے کی بھی نوبت آئی، ساتھ ہی یہ بھی

سوال پیدا ہوا کہ لوگ فلسفے کو مشکل فن کیوں سمجھتے ہیں، بلاشبہ یہ دلیل فن تو ضرور ہے لیکن مجھے کبھی مشکل محسوس نہیں ہوا
یہ حضرت ہی کے درس کی برکت تھی۔

طلبه کے ساتھ شفقتی، بے تکلفی، شفقت اور سادگی آپ کے خاص اوصاف ہیں، جن کے باعث سابق کے
علاوہ بھی آپ کے ساتھ ملاقات بہت دلکش اور پر لطف ہوتی تھی، آپ کے درس میں ہمیں تھکن کا احساس بالکل نہیں ہوتا تھا۔

اگلے تعلیمی سال ۱۳۷۸-۱۳۷۹ھ (جو "موقوف علیہ" کا سال تھا) ہمارا کوئی سابق اگرچہ آپ کے پاس نہیں تھا، لیکن ہمارے استاذ محترم حضرت مولانا ناشش الحق خان صاحب رحمۃ اللہ علیہ جو حضرت کے شاگرد خاص تھے، اور ان دونوں حضرات کا تعلق آپس میں دوستانہ ساتھا، اور تقریر یا ایسا ہی تعلق اب ہمارا حضرت مولانا ناشش الحق صاحب رحمۃ اللہ علیہ سے بھی ہو گیا تھا، اس طرح ان دونوں استاذہ کرام کے ساتھ ہمارے رابطہ، بے تکلفی اور میل جوں میں اضافہ ہی ہوتا چلا گیا۔

اُس کے اگلے تعلیمی سال ۱۳۷۸-۱۳۷۹ھ میں دورہ حدیث میں جامع ترمذی کا سبق ہماری خوش نصیبی سے حضرت رحمۃ اللہ علیہ کے پاس تھا۔ اس درس میں حضرت والا نے طلبہ پر ایک خاص عنایت یہ فرمائی کہ پورے درس کی تقریر کا املا کرواتے تھے، چنانچہ اس املا سے جو تقریر درس میری خیتم کا پی میں تیار ہوئی، بحمد اللہ آج بھی محفوظ ہے اور پانچ سو سے زیادہ صفحات پر مشتمل ہے، آپ کی ہر تقریر و تحریر ہمیشہ نہایت منضبط، مرتب اور لفظی رعایتوں کے ساتھ، بہت آسان ہوتی تھی، آخر حیات تک حضرت والا کی پیرانہ سالی کے باوجود آپ کی تحریر کا بھی انداز تھا، بلکہ آپ کی عام فی المدی تقریر و بھی پیرانہ سالی کے باوجود اگر ضبط تحریر میں لایا جاتا تو کسی لفظ کی کمی کی ضرورت پیش نہیں آتی تھی۔ الاما شاء اللہ۔ کبھی کبھی درس میں آپ کتاب جامع ترمذی کی عبارت خود بھی نہایت خوش الحافنی کے ساتھ دیر تک پڑھتے جاتے تھے جس کا لطف آج بھی یاد آتا ہے۔

ترمذی کے سالانہ امتحان کا ایک واقعہ:

اس سال شعبان ۱۳۷۹ھ میں جب سالانہ امتحانات شروع ہوئے تو جامع ترمذی شریف کا امتحان جس دن ہوتا تھا وہ بختے کا دن تھا، ہم اُس سے پہلے، جعرات کو حسب معمول "کراچی" گئے، ہمارا مکان اس زمانے میں گارڈن ایسٹ میں اسیلہ چوک کے پاس تھا، جمعہ کی سہ پہر کو تقریر یا چار بجے "شرافی" واپس جانے کے لئے روانہ ہوئے، بس میں لی مارکیٹ پہنچ، وہاں سے باون (۵۲) نمبر بس (جو شرافی گوٹھ والوں ہی کی تھی) پانچ بجے شرافی یہی

گوئھ کے لئے جایا کرتی تھی، مگر جب ہم پہنچے تو اس بھرپوچھ تھی بلکہ کچھ لوگ چھت پر بھی سوار تھے، وہ روانہ ہو گئی۔ اب شرافی تک پہنچنا بہت برا مشکل مسئلہ تھا، یہ ایک در دن اک داستان ہے کہ میں مارکیٹ سے صدر پہنچنے کے بعد ہم نے وہاں سے شرافی گوئھ (دارالعلوم) تک کا سفر کس طرح طے کیا، کہیں پیدل بھی چل کر اور صحراء کو عبور کر کے رات کو تقریباً پارہ (۱۲) بجے دارالعلوم پہنچے، یہاں سب سوچ کے تھے مطبغ بھی بند ہو چکا تھا، لہانا ملنے کا کوئی امکان نہیں تھا، بھوکے ہی سو گئے، صحیح امتحان کی تیاری کی دھن میں ناشتے کا وقت بھی نہ مل سکا، مقررہ وقت کے مطابق صبح پونے آٹھ بجے امتحان گاہ میں پہنچے، امتحانات کی نگرانی اس زمانے میں عام طور سے اسی استاذ کے ذمے ہوتی تھی جس کے زیر درس وہ کتاب رہی ہو، چنانچہ جامع ترمذی کا امتحان تھا تو حضرت رحمۃ اللہ علیہ ہی ہمارے مگرائ تھے، حضرت استاذ محترم رحمۃ اللہ علیہ کی برکت سے الحمد للہ ہم نے جامع ترمذی بہت شوق اور محنت سے پڑھی تھی، جواب لکھنے میں نہیں تو وقت کا پتہ ہی نہ چلا، شاید میں، پائیں سے بھی زیادہ صفحہ پہلے ہی سوال کے جواب میں لکھے گئے، اور امتحان کا وقت جو غالباً بارہ بجے فتح ہونا تھا وہ سر پر آگیا لکھنے کے شفف میں بھوک کی طرف بھی دھیان نہیں ہوا حالانکہ اس وقت تک ہم پر تقریباً ایک گھنٹے کا فاٹہ ہو چکا تھا۔

پریشانی اور حضرت والا کی شفقت:

بھوک سے بھی زیادہ پریشانی اس بات کی ہوئی کہ ابھی ایک یاد و سوالت کے جواب باقی تھے جبکہ وقت ختم ہو چکا تھا، ہم نے حضرت کی خدمت میں حاضر ہوئے تقریباً سرگوشی کے انداز میں درخواست کی کہ وقت میں ہمیں مهلت دے دیجے۔ حضرت ذوق و شوق اور محنت سے پڑھنے والے طلبہ کے ساتھ خصوصی شفقت فرمایا کرتے تھے، فرمایا: تمکے ہے تم جواب لکھوں میں بیٹھا ہوں، حضرت نے گھر سے اپنا کھانا بھی وہیں ملکوں والی اس زمانے میں صرف چند اساتذہ کرام کی رہائش یہاں تھی وہ بھی کچھ کچھ چھوٹے چھوٹے مکانوں میں حضرت والا کا قیام ایک چھوٹے سے مکان میں تھا، جو بعد میں کئی سال مولانا مفتی عبدالرؤوف صاحب سکھروی کے زیر رہائش رہا، حضرت نے کھانا غالباً ہمارے لئے بھی منگایا تھا، مگر ہم تو شاید جواب لکھنے کے انہاک میں نہ کھا سکے، یہاں تک کہ ظہر کی اذان ہو گئی اور ہم نے اپنے پرچے حضرت کی خدمت میں پیش کر دیئے۔ یہ بھی ہم پر حضرت کا اتنا بڑا احسان ہے کہ بھلایا نہیں جاسکتا حالانکہ اس وقت ہم نے حضرت کو اپنی وہ پیتا بھی نہیں بتائی تھی جو اور پرہیزان کی۔

دورہ حدیث سے فراغت کے بعد:

دورہ حدیث کے بعد جب ہم پر تدریس کی ذمے داری آئی تو اس زمانے میں اگرچہ آپ سے درس کا

تعلق باقی نہ رہا تھا، لیکن شام کو عصر سے مغرب تک ہم دونوں بھائی اور حضرت مولا ناشر الحنف صاحب رحمۃ اللہ علیہ، حضرت کے گھر پر پرجم ہو جاتے اور کبھی گھونٹنے کے لئے باہر شرائی گوٹھ کے کھیتوں اور باغات وغیرہ میں بھی نکل جاتے، یہ بڑا پر کیف وقت ہوتا تھا، جب حضرت کے دولت خانے پر پرجم ہوتے تو حضرت کی طرف سے ہماری ایک خاص تواضع تمبا کو دو اسے مزیدار پان سے ہوتی تھی۔ ہمیں پان تمبا کو کی عادت مخلوٰۃ (موقوف علیہ) کے سال سے پڑی ہوئی تھی۔

چنانچہ جب کبھی اس طرح کا اجتماع ہمارے کمرے میں ہوتا تو ہم بھی حضرت کی تواضع پان تمبا کو سے کرتے تھے۔ یہ عادت ہمیں اس وجہ سے پڑی تھی کہ رات کو سابق کے گھر اور مطالعہ کے لئے دریتک جا گناہ ہوتا تھا، اور جب تک منہ میں پان رہے، نیند سے بچے رہتے تھے، دورہ حدیث کے سال میں یہ عادت مزید بڑھی، اور تدریس کے زمانے میں تو اور بھی بچتے ہو گئی۔ چنانچہ ہمارے پاس بھی ایک پان دان تیار رہنے لگا۔

حضرت کی ایک اور شفقت ”پان کی عیاشی“ :

ہم دونوں بھائی شدت سے محسوس کرتے تھے کہ یہ پان کی عادت صحت کے لئے تو مضر ہے ہی، اس کی ناز برداریوں میں وقت بھی بہت خرچ ہو رہا تھا، کبھی کھا کم، چونا زیادہ، کبھی برعکس، اور کبھی تمبا کو مزیدار، کبھی پچھیکا، وغیرہ وغیرہ، پھر پانوں کو بیہاں لق و دق صحراء میں فراہم کرنا، اور گلنے سے چانا بھی ایک لباد ہندرا تھا، کچھ دونوں ہم یہ عادت چھوڑنے کی منصوبہ بندی کرتے رہے، بالآخر ایک دن ہم نے یہ عزم کر کے پان کھانا بالکل چھوڑ دیا کہ اب کبھی نہیں کھائیں گے۔

شام کو حضرت کے پاس حاضری ہوئی، حضرت رحمۃ اللہ علیہ نے حسب معمول پان دان ہمارے سامنے کر دیا، ہم نے صورتحال عرض کی، تو حضرت خاموش ہو گئے، کئی دن تک اسی طرح ہوتا رہا، اب حضرت صرف اپنے لئے پان لگاتے تھے۔

ایک دن شام کو حاضر ہوئے تو فرمائے لگے: بھی ایک اہم بات آپ سے کہنی ہے۔ اس وقت حضرت بالکل بسیجیدہ تھے، اور چہرے پر کچھ غم کے سے آثار تھے۔ فرمایا: دیکھو بھی، ہم پڑھنے پڑھانے والے لوگ ہیں، دنی مشغله سے وابستہ ہیں، ہماری کوئی عیاشی نہیں سینماوں میں ہم نہیں جاتے، کھیل تماشوں میں ہمیں جانے کی فرصت نہیں، شرابِ محمد اللہ ہم نہیں پیتے، کسی قسم کی عیاشی میں ہمارا دخل نہیں، لے دے کہ صرف ایک عیاشی پان کھانے کھلانے کی تھی، وہ تم نے خراب کر دی۔ یہ بات کہتے کہتے حضرت اپنا پان منہ میں ڈال کر دو پان مزید تیار کر پچکے۔

تھے، وہ ہماری طرف بڑھا دیئے۔ حضرت کا عطیہ تھا کئی دن بعد کھایا تو مزا بہت آیا، اور پھر وہی عادت دوبارہ پختگی کے ساتھ زندگی کا حصہ بن گئی۔ پھر محمد انصاب چند سال سے بندے کی یہ عادت چھوٹ گئی ہے۔ لیکن ایک مرتبہ حضرت کو ان کی وہ نوازش یاد دلائی تو حضرت بہت مخطوظ ہوئے۔

اب ان واقعات کو اگرچہ ساہیاں سال گذر چکے اور دارالعلوم کراچی سے حضرت کا ضابطے کا تعلق بھی کہی کا ختم ہو چکا ہے، حضرت کا اپنا مستقل ادارہ ”جامعہ فاروقیہ“ ملک کے مشہور و معروف جامعات میں شمار ہوتا ہے، ادھر وفاق المدارس العربیہ پاکستان جیسے ملک گیر عظیم ادارے کی صدارت بھی برسوں سے آخریات تک آپ کے ذمہ رہی، ان تمام گروہ بار مشاغل کے باوجود ہمارے ساتھ اہم ملکی و ملی معاملات میں مشاورت کا سلسلہ اُسی شفقت اور بے تکلفی کے ساتھ جاری رہا۔

اللہ تعالیٰ نے آپ کو افہام و تفہیم کا ایسا ملکہ عطا فرمایا تھا کہ بڑے سے بڑے اختلافی معاملات میں بھی لوگ متاثر ہوئے بغیر نہیں رہتے تھے اور مختلف کی شدت میں نمایاں کی آجائی تھی۔

ایک خاص ملکہ جو صرف بڑی شخصیات میں پایا جاتا ہے، آپ کا یہ تھا کہ آپ مختلف اخیال لوگوں کو مشترک مقاصد میں ساتھ لے کر چلنے کے عادی تھے۔ آپ کو اللہ تعالیٰ نے محنت و جفا کشی کی عادت سے بھی مالا مال فرمایا تھا، ان تمام ملکات کا سب سے زیادہ مظاہرہ خاص طور پر وفاق المدارس کی سربراہی میں ہوا۔

وفاق المدارس کو آپ کی سربراہی چھتیس سال حاصل رہی۔ ۳۰ نومبر ۱۹۸۷ء میں آپ کو ناظم اعلیٰ وفاق المدارس مقرر کیا گیا تھا، پھر ۸/۸ جون ۱۹۸۹ء سے وفاق المدارس آپ کی صدارت سے مستفید ہوتا رہا۔ آپ سے پہلے وفاق المدارس علی میدان میں اتنا پیچھے تھا کہ بہت تھوڑے سے مدارس ہی اس سے متعلق تھے، ملک کے اکثر مدارس اور بڑے بڑے مدارس و جامعات اس سے الگ تھے۔

حضرت رحمۃ اللہ علیہ کی سربراہی میں ہی وفاق المدارس ایک ملک گیر ادارے کی شکل اختیار کر سکا، آپ نے نہایت شاقہ اٹھا کر بے سروسامانی میں ملک کے تمام صوبوں، شہروں و دیہات اور کونے کونے میں خود پہنچ کر دینی مدارس کو ایک کڑی میں پروردیا، یہ حکیمانہ محنت برسوں جاری رہی، جس کا نتیجہ آج ایک ایسے وفاق المدارس کی شکل میں موجود ہے کہ مسلک دیوبند کے تقریباً تمام چھوٹے بڑے دینی مدارس و جامعات، مکاتیب قرآنیہ، اور مدارس البنیت اس سے باقاعدہ اور باضابطہ تعلق ہیں۔ مسلک دیوبند کے جن مدارس و جامعات کا مختلف جماعتوں اور تنظیموں سے تعلق ہے، وہ بھی وفاق، المدارس کی چھت کے نیچے بالکل ایک ہوتے ہیں۔

وفاق المدارس کے تحت پورے ملک کے کونے کونے تک پھیلا ہوا نظامِ امتحانات بلا مبالغہ کہا جا سکتا ہے

کے ملک کے تمام سرکاری اور پرائیویٹ امتحانی نظاموں میں ایک ممتاز بلکہ منفرد مقام رکھتا ہے۔

وفاق المدارس کی ان تمام پر اعتماد کامیابیوں، ہمہ گیریوں اور افادیت میں وفاق المدارس کے ناظم اعلیٰ جانب مولا ناقاری حنفی جانشینی کی جان توڑا اور حکیمانہ کوششوں کو بھی بہت بڑا دل ہے، مگر موصوف کی یہ افادیت بھی بڑی حد تک حضرت رحمۃ اللہ علیہ ہی کی تربیت اور ہدایات کا عکس ہے۔

بعض دینی و ملکی مسائل میں اور وفاق المدارس کے بعض انتظامی امور اور امتحانی نظام کے بعض مسائل میں حضرت رحمۃ اللہ علیہ سے ہم ناچیز شاگردوں کو اختلاف بھی پیش آیا، بعض امور کی اصلاح ہو گئی اور بعض امور میں انتظار رہا۔ لیکن ہم تلامذہ پر آپ کی بے تکلفانہ شفقت، اور ناصحانہ لغفری میں تاحیات کی نیشن آئی۔

آج جبکہ اس باکمال اور مشق و محنت کا سایہ شفقت سر سے انھی گیا ہے، یوں محسوس ہو رہا ہے کہ اچانک ہر طرف دھوپ ہی دھوپ چھیل گئی ہے۔ انا للہ وانا الیہ راجعون لیکن اللہ کی رحمت سے تو ہی امید ہے کہ وہ حضرت والا کی برکات سے محروم نہ فرمائیں گے۔ دل کی گمراہیوں سے دعا ہے کہ اللہ تعالیٰ حضرت والا کی کامل مغفرت فرمائے، درجاتِ عالیہ سے نوازے، اور ہم سب شاگردوں مستفیدین و متسلین، اور احباب و اقارب اور سب اہل خانہ کو صبر جیل اور فلاج دارین عطا فرمائے۔ آمین ثم آمین
یادیں بہت ہیں لیکن حضرت اس پر ہے کہ اپنے شدید عوارض کے باعث بہت کچھ نہ لکھ سکا۔ کیا بعید ہے کہ اللہ تعالیٰ اس حقیر کا وش کو قبول فرمائے۔ واللہ المستعان

حاشیہ:

(۱) حساب نکال کر دیکھا تو ششی کینڈر کے حساب سے یہ تاریخ ۶ مئی ۱۹۵۴ء تھی ہے، یہ عجیب حسن اتفاق ہے کہ اس تاریخ سے پورے ۹ سال پہلے جب ہم ہندوستان سے بھرت کر کے پاکستان (کراچی) پہنچ تو وہ بھی ۶ مئی کی تاریخ تھی یعنی ۶ مئی ۱۹۳۸ء۔ اور مزید حسن اتفاق یہ کہ اس وقت جبکہ بندہ یہ سطر میں لکھ رہا ہے، یہ بھی ۶ مئی کی تاریخ ہے یعنی ۶ مئی ۱۹۴۰ء۔ مگر جیسے شاگرد کے لئے اپنے استاذِ گرامی سے ایک گونہ مناسبت بھی فالی نیک ہے۔ مثمنا عرض کردوں کہ میری زندگی میں اور بھی کئی اہم خوبیوں و اوقات میں کہ میتھے میں پیش آئے ہیں، جن کی تفصیل کا یہ موقع نہیں۔